

மார்ச் - 11

TNPSC துளிகள்

- ❖ நாகாலாந்தின் முதல் பெண் அமைச்சராகப் பதவியேற்று சல்ஹூதுவோனுவோ க்ரூஸ் வரலாறு படைத்துள்ளார்.
 - சமீபத்தில் சல்ஹூதுவோனுவோ மற்றும் ஹெகானி ஜகாலு ஆகியோர் அந்த மாநிலத்தின் முதல் பெண் சட்டமன்ற உறுப்பினர்களாகத் தேர்ந்தெடுக்கப் பட்டு உள்ளனர்.
- ❖ உலகின் மிகப் பெரிய ஒப்பந்த உற்பத்தி நிறுவனமான ஃபாக்ஸ்கான் குழுமம் ஆனது, கிட்டத்தட்ட 1 பில்லியன் டாலர் மதிப்பிலான முதலீட்டில், மின்னணுப் பொருட்கள் உற்பத்தி மற்றும் தொகுப்பு அலகினைப் பெங்களூரு அருகே நிறுவ உள்ளது.
- ❖ ஐக்கிய நாடுகள் சபையின் அறிக்கையின்படி, ஆப்கானிஸ்தான் நாடானது பெண்கள் மற்றும் சிறுமிகளின் அடிப்படை உரிமைகள் பலவற்றைப் பறித்து 2023 ஆம் ஆண்டில் உலகிலேயே மிக அதிகளவில் அவர்களை அடக்குமுறைக்கு உட்படுத்துகின்ற நாடாக திகழ்கிறது.
- ❖ சவுராஷ்டிரா கிரிக்கெட் அணியானது, வங்காள அணியை வீழ்த்தி, இரண்டாவது முறையாக ரஞ்சிக் கோப்பையைக் கைப்பற்றியுள்ளது.
 - இந்தப் பருவத்தில் முதல் முறையாக சிக்கிம் ரஞ்சிப் போட்டிகளை நடத்தியது.

தமிழ்நாடு செய்திகள்

மகளிர் தின விருதுகள் 2023



- ❖ தமிழக முதல்வர் மு.க.ஸ்டாலின் அவர்கள், 2023 ஆம் ஆண்டிற்கான ஒளவையார் விருதினை கமலம் சின்னசாமிக்கு வழங்கினார்.
- ❖ இவர் ஊட்டியைச் சேர்ந்த 90 வயது எழுத்தாளர் மற்றும் சமூக சேவகர் ஆவார்.
- ❖ இவர் பல கவிதைகளையும், சுமார் 43 புத்தகங்களையும் எழுதியுள்ளார்.
- ❖ 2022-23 ஆம் ஆண்டிற்கான பெண் குழந்தைகளுக்கான அதிகாரமளித்தல் விருதானது, 11 ஆம் வகுப்பு மாணவியான இளந்திரை என்பவருக்கு வழங்கப்பட்டது.

- ❖ அடுக்குமாடிக் கட்டிடங்களில் உள்ள மின் தூக்கிகளைப் பழுது பார்க்கும் போது ஏற்படும் உயிரிழப்புகளைத் தடுக்கும் வகையிலான ஒரு புதிய கருவியை இவர் கண்டு பிடித்து உள்ளார்.
- ❖ மேலும் 2023 ஆம் ஆண்டில் மாவட்டத்தின் குழந்தை பாலின விகிதத்தை மேம்படுத்தச் செய்ததற்காக திருவள்ளூர் ஆட்சியாளர் ஆல்பி ஜான் வர்கீசுக்கு முதல் பரிசினையும் முதல்வர் அவர்கள் வழங்கினார்.
- ❖ நாகப்பட்டினம் மற்றும் நாமக்கல் மாவட்ட ஆட்சியர்கள் ஆகியோருக்கு முறையே இரண்டாம் மற்றும் மூன்றாம் பரிசுகளை அவர் வழங்கினார்.

தேசியச் செய்திகள்

ஒரே நாடு, ஒரே பணம் செலுத்துச் சீட்டு முன்னெடுப்பு




- ❖ குஜராத் அரசாங்கம் சமீபத்தில் ஒரே நாடு, ஒரே பணம் செலுத்துச் சீட்டு முன்னெடுப்பு என்பதினை நடைமுறைப் படுத்தியது.
- ❖ ஒரே நாடு, ஒரே பணம் செலுத்துச் சீட்டு முன்னெடுப்பு என்பது சாலைப் போக்குவரத்து மற்றும் நெடுஞ்சாலைத் துறை அமைச்சகத்தின் ஒரு முன்னெடுப்பாகும்.
- ❖ போக்குவரத்துக் காவல் மற்றும் வட்டாரப் போக்குவரத்து அலுவலகம் (RTO) போன்ற அனைத்துப் போக்குவரத்து முறையுடன் தொடர்புடைய அனைத்து முகமைகளையும் ஒரே தளத்தில் கொண்டு வருவதை இது நோக்கமாகக் கொண்டுள்ளது.
- ❖ இது தடையற்ற முறையிலான பணம் செலுத்துச் சீட்டு (அபராத ரசீது) சேகரிப்பு மற்றும் தரவுப் பரிமாற்றம் ஆகியவற்றிற்கு வழி வகுக்கும்.
- ❖ தேசியத் தகவல் மையம் (NIC) ஆனது இதற்காக தனது செயலி ஒன்றினை அறிமுகப் படுத்த உள்ளது.
- ❖ 90 நாட்களுக்குள் அபராத தொகையைச் செலுத்தவில்லை என்றால், அந்த அபராத ரசீது தானாகவே காணொளி வாயிலான இணைய நீதிமன்றத்திற்கு அனுப்பப்பட்டு, அதற்கான நடவடிக்கைகள் தொடங்கப்படும்.

- ❖ காணொளி வாயிலான நீதிமன்றங்களானது, நீதிமன்றத்தில் அதிகளவில் குவியும் வழக்குகளின் எண்ணிக்கையினைக் குறைப்பதை நோக்கமாகக் கொண்டுள்ளன.

அறிவியல் மற்றும் தொழில்நுட்பம்


விண்மீன் மண்டல எல்லை ஆய்வுக் கலன்

- ❖ நாசாவின் விண்மீன் மண்டல எல்லை ஆய்வு (IBEX) விண்கலம் ஆனது வெற்றிகரமான மறுசீரமைப்புப் பணிகளுக்குப் பிறகு முழுமையாக இயங்கத் தொடங்கியது.
- ❖ IBEX என்பது சூரியனில் இருந்து வரும் காற்று மற்ற விண்மீன்களின் காற்றோடுத் தொடர்பு கொள்ளுகின்ற எல்லையை (ஹீலியோஸ்பியர்) ஆய்வு செய்வதற்காக என்று வடிவமைக்கப்பட்ட ஒரு சிறிய விண்கலமாகும்.
- ❖ 2008 ஆம் ஆண்டில் விண்ணில் ஏவப்பட்ட இக்கலமானது கிட்டத்தட்ட 15 ஆண்டுகளாக விண்வெளியில் ஆய்வுப் பணிகளை மேற்கொண்டு வருகிறது.



சுற்றுச்சூழல் செய்திகள்

பெரும் பூனை இனங்களுக்கான உலக நாடுகளின் கூட்டமைப்பு




- ❖ பெரும் பூனை இனங்களுக்கானப் பாதுகாப்பிற்காக வேண்டி இந்தியா தனது தலைமையில் ஒரு மாபெரும் உலகளாவியக் கூட்டணியைத் தொடங்குவதற்கு முன் மொழிந்துள்ளது.

- ❖ மேலும், ஜந்தாண்டுகளுக்கு 100 மில்லியன் டாலர் (ரூ. 800 கோடிக்கு மேல்) நிதியுதவி வழங்க உள்ளதாகவும் இந்தியா உறுதி செய்தது.
- ❖ இந்த சர்வதேச பெரும் பூனை இனங்களுக்கான கூட்டமைப்பானது புலிகள், சிங்கங்கள், சிறுத்தைகள், பனிச் சிறுத்தைகள், பூமா (மலையரிமா), ஜாகுவார் மற்றும் சிவிங்கிப் புலிகள் போன்ற ஏழு பெரும் பூனை இனங்களின் மறுவாழ்வு மற்றும் பாதுகாப்பு ஆகியவற்றில் கவனம் செலுத்தும்.
- ❖ அதன் முக்கிய நடவடிக்கைகளில் "சட்டம், கூட்டாண்மை, அறிவுசார் இணைய தளம், திறன் மேம்பாடு, சுற்றுச்சூழல் சார்ந்த சுற்றுலா, நிபுணர் குழுக்களுக்கு இடையேயான கூட்டாண்மை மற்றும் நிதி வழங்கீடு" ஆகியவை அடங்கும்.

மாநிலச் செய்திகள்

வடகிழக்கு மாநிலங்களின் புதிய முதல்வர்கள்

- ❖ மேகாலயா மாநில முதல்வராக தேசிய மக்கள் கட்சியின் கோன்ராட் சங்மா பதவி ஏற்றுள்ளார்.
- ❖ பிரஸ்டோன் டைன்சாங் மற்றும் ஸ்னியாப்பலாங் தார் ஆகியோர் அம்மாநிலத்தின் துணை முதல்வர்களாகப் பதவியேற்றனர்.
- ❖ தேசிய ஜனநாயக முற்போக்குக் கட்சியின் நெய்பியு ரியோ நாகாலாந்து முதல்வராக பதவியேற்றுள்ளார்.
- ❖ இவர் நீண்ட காலம் அம்மாநில முதல்வராக பணியாற்றுவர் ஆவார் என்ற நிலையில், இது அவரது ஜந்தாவது தொடர் பதவிக் காலமாகும்.
- ❖ திரிபுரா மாநிலத்தில், கூட்டணி அரசின் சார்பாக மாணிக் சாஹா முதல்வராகப் பதவி ஏற்றுள்ளார்.



பிரபலமானவர்கள், விருதுகள் மற்றும் நிகழ்வுகள்

படைப்பிரிவுத் தலைவர் ஷாலிசா தாமி

- ❖ இந்திய விமானப்படை படைப் பிரிவுத் தலைவர் ஷாலிசா தாமியை மேற்குப் பிரிவின் முன்னணி போர்ப் பிரிவின் தலைமைப் பொறுப்பினை ஏற்பதற்குத் தேர்வு செய்யப் பட்டுள்ளார்.

- ❖ இவர் பாகிஸ்தான் நாட்டினை எதிர்கொள்ளும் வகையில் அமைந்த மேற்குப் பிரிவின் ஏவுகணைப் படைப் பிரிவிற்குத் தலைமை தாங்க உள்ள இந்திய விமானப் படையின் முதல் பெண் அதிகாரி ஆவார்.
- ❖ இந்திய விமானப் படையின் ஒரு படைப் பிரிவுத் தலைவர் என்பது இராணுவத்தில் கர்னல் பொறுப்பிற்குச் சமமானதாகும்.
- ❖ இந்திய இராணுவத்தில் அதிக எண்ணிக்கையாக 1,705 பெண் அதிகாரிகளும், இந்திய விமானப் படையில் 1,640 பெண் அதிகாரிகளும், இந்தியக் கடற்படையில் 559 பெண் அதிகாரிகளும் உள்ளனர்.



முக்கிய தினங்கள்

தேசியப் பாதுகாப்பு தினம் - மார்ச் 04



- ❖ இந்தத் தினமானது இராணுவம், துணை இராணுவம், அதிரடிப்படை வீரர்கள், காவல் அதிகாரிகள், காவலர்கள் மற்றும் பிற பாதுகாப்புப் படைகளை உள்ளடக்கிய நமது பாதுகாப்புப் படைகளுக்கு நன்றி தெரிவிப்பதையே நோக்கமாகக் கொண்டுள்ளது.

- ❖ தேசியப் பாதுகாப்புச் சபை என்பது நாட்டின் அரசியல், பொருளாதாரம், எரிசக்தி மற்றும் உத்திசார் பாதுகாப்பு ஆகியவை குறித்த சிக்கல்களைப் போக்குவது தொடர்பான நடவடிக்கைகளை மேற்கொள்ளும் ஒரு உச்ச நிலை அமைப்பாகும்.
- ❖ இது 1998 ஆம் ஆண்டு நவம்பர் 19 ஆம் தேதியன்று, அப்போதைய பிரதமர் அடல் பிஹாரி வாஜ்பாய் அவர்களால் நிறுவப்பட்டது.

தேசியப் பணியிடப் பாதுகாப்பு தினம் - மார்ச் 04

- ❖ இந்தத் தினத்தின் முக்கிய குறிக்கோள், பாதுகாப்பு நடவடிக்கைகள் குறித்து எடுத்து உரைத்தல் மற்றும் பணியிட விபத்துகளைத் தவிர்ப்பதற்காக மக்கள் அவற்றைப் பற்றி அறிந்து, அவற்றைப் பின்பற்றுவதனை உறுதி செய்தல் என்பதாகும்.
- ❖ இந்தத் தினமானது தேசியப் பாதுகாப்புச் சபை நிறுவப் பட்டதை நினைவு கூரும் வகையில் அனுசரிக்கப் படுகிறது.
- ❖ தேசியப் பாதுகாப்புச் சபை என்பது ஒரு இலாப நோக்கற்ற சுயநிதி அமைப்பாகும்.
- ❖ இது 1966 ஆம் ஆண்டு மார்ச் 04 ஆம் தேதியன்று நிறுவப்பட்டது.
- ❖ இந்த ஆண்டிற்கான இத்தினத்தின் கருத்துரு, "நமது குறிக்கோள் - தீங்கின்மை" என்பது ஆகும்.
- ❖ இந்தியாவில் ஒவ்வோர் ஆண்டும் மார்ச் 04 முதல் 10 ஆம் தேதி வரை தேசியப் பணியிடப் பாதுகாப்பு வாரம் அனுசரிக்கப்படுகிறது.




உலக உடல் பருமன் தினம் - மார்ச் 04

- ❖ உலக உடல் பருமன் தினமானது 2015 ஆம் ஆண்டில் நிறுவப்பட்டது.
- ❖ இது அதிகரித்து வரும் உடல் பருமன் பாதிப்புகள் குறித்த கவனத்தை ஈர்ப்பதை ஒரு நோக்கமாகக் கொண்டுள்ளது.
- ❖ இந்த ஆண்டிற்கான இத்தினத்தின் கருத்துரு, 'மாறி வரும் கண்ணோட்டங்கள்: உடல் பருமன் பற்றி பேசுதல்' என்பதாகும்.

- ❖ உடல் பருமன் என்பது ஒரு நபரின் எடை அவரது உயரத்திற்கு ஏற்றவாறு ஆரோக்கியமானதாகக் கருதப்படும் அளவை விட அதிகமாக இருக்கும் போது ஏற்படுகிறது ஒரு மோசமான நோயாகும்..



பாலியல் சுரண்டலுக்கு எதிரான போராட்டத்திற்கான உலக தினம் - மார்ச் 04



- ❖ இந்தத் தினமானது முதன்முதலில் 2009 ஆம் ஆண்டில் ஓர் உலகளாவிய இயக்கமாக அனுசரிக்கப் பட்டது.
- ❖ இந்தத் தினமானது, பாலியல் துஷ்பிரயோகம் மற்றும் கடத்தல் பற்றிய குழப்பம் மிக்க நிதர்சனத்தினைப் பற்றிய விழிப்புணர்வை ஏற்படுத்தச் செய்வதற்கும், இந்தக் கொடூரமானக் குற்றங்களுக்கு எதிராக போராடுவதற்கு வேண்டி தனிநபர்கள் மற்றும் சமூகங்களுக்கு அதிகாரம் அளிப்பதற்காகவும் அனுசரிக்கப் படுகிறது.
- ❖ பாலியல் சுரண்டலுக்கு உள்ளானவர்களின் உரிமைகளை ஊக்குவித்தல் மற்றும் பாதுகாத்தல் போன்றவற்றை இந்தத் தினம் நோக்கமாகக் கொண்டுள்ளது.
- ❖ ஒரு நாளின் ஒவ்வொரு வினாடியிலும் சராசரியாக எட்டு பேர் பாலியல் சுரண்டல், கடத்தல் மற்றும் அடிமைப் படுத்துதல் ஆகிய சர்வதேசக் குற்றவியல் வலை அமைப்புகளில் சிக்கியுள்ளதாக மதிப்பிடப் பட்டுள்ளது.

- ❖ ஐக்கிய நாடுகள் பொதுச் சபையானது, ஜூலை 30 ஆம் தேதியினை ஆள் கடத்தலுக்கு எதிரான உலக தினமாகக் குறிப்பிடுகிறது.

இதரச் செய்திகள்

வணிக ரீதியிலான விமானங்களில் பணிபுரியும் அதிக எண்ணிக்கையிலான பெண் விமானிகள்

- ❖ ஏர் இந்தியா நிறுவனமானது, தனது நிறுவனத்தில் பணி புரியும் 1,825 விமானிகளில் 15% பெண் விமானிகள் என்று கூறியுள்ளது.
- ❖ இதன் மூலம் இந்நிறுவனம் அதிக எண்ணிக்கையிலான பெண் விமானிகளைக் கொண்ட விமான நிறுவனமாக மாறியுள்ளது.
- ❖ ஏர் இந்தியா நிறுவனமானது, உள்நாட்டு மற்றும் சர்வதேச அளவில் 40 விமானங்களை இயக்கி வருகிறது.
- ❖ விமானங்களைப் பொறுத்த வரையில், ஏர் இந்தியா நிறுவனத்தின் பணியாளர்களில் 40%க்கும் அதிகமானோர் பெண்கள் ஆவர்.
- ❖ எனவே, உலகில் வணிக ரீதியிலான விமானங்களில் அதிக எண்ணிக்கையிலான பெண் விமானிகளைக் கொண்ட நாடு இந்தியாவாகும்.

